

# గలగలగోదారి

జైకమయ్య

గండపెండేరం వేయించుకోవాలనే కోరిక గంగాధరంగారికి చాలాకాలంగా వుంటూ వచ్చిందిరా అబ్బాయి. స్వయంగా గండపెండేరం చేయించుకుని వేసుకోగలిగే స్త్రీమత లేని వారే కాదు గంగాధరంగారు. అలా వేసుకోవడంలో ఘనతే ముందిరా అబ్బాయి. గండపెండేరం అంటే తెలుసుగా. కాలికి వేసుకుంటారు. పెద్ద పెద్ద కప్పులకి, విద్యాంసులకి, ఏదైనా విద్యలో ఉన్నత స్థానాన్ని వహించిన పండితులకి గండపెండేరం వేస్తారు. పూర్వపు కాలంలో మహారాజులు వేసేవారు. అటువంటి మహారాజు లిప్పుడు లేరనుకో. జమీందార్లు, సంస్థానాధీశ్వరులు వున్నా దొరతనం వారి ధర్మనూ అవి, గండపెండేరాలంటివి తొడగ గలిగే స్త్రీమతవి కోల్పోయారు. అందుకని ఓ పది మంది పెద్దలు కలిసి, ఒక సంఘంగా ఏర్పాటై ఏ ప్రముఖుడైనా సత్కారం చెయ్యడం, గండపెండేరాలంటివి చెయ్యడం ఇంకా అక్కడక్కడ జరుగుతోందిరా అబ్బాయి.

గంగాధరంగారికి గండపెండేరం వేయించు కోవాలనే కోరిక, చాలా తీవ్రంగానే వుందిరా. అది రోజు రోజుకూ బలపడుతోంది తప్ప, తరగడం లేదురా అబ్బాయి.

## గండపెండేరం

భీమవరానికి కల్పడక దూరంలో వున్న వూరు గంగాధరంగారిది. అది బ్రాహ్మణాగ్రహారం. గంగాధరంగారు అగ్రహారీకులు. వారి పూర్వులెవరో తమ కవిత్యంలో ఫతేపూరం రాజావార్ని మెప్పించి ఆ అగ్రహారం పొందారటలే. గంగాధరంగారి హయామొచ్చేసరికి ఆ అగ్రహారం చాలా మటుకు చిక్కిపోయిందిరా. పదరు పూర్వీకుల కవిత్యపు వాసన కూడా గంగాధరంగారికి కించిత్తుగా అబ్బిందిలే. భీమవరంలో జరిగే సాహితీ సమావేశాల్లోనూ ఏటా వారి పూర్ణ జరిగే సీతారామ కళ్యాణోత్సవాల్లోనూ, సదాల్ని కొంచెం అటూ ఇటూ మార్చి పంచ రత్నాలు గృహ రాసి చదవడం ఆయనకు రివాజు. ఆయన చదివే పద్య రత్నాలు ఒక తప్పని సరి కార్యక్రమమయి పోయిందిరా. ఎందుకంటే పెద్ద మొత్తంగా విరాళాలిచ్చే పెద్దల జాబితాలో ఆయన పేరు కూడా వుండేదిరా మరి.

అగ్రహారీకుల దర్పం స్వతస్పీర్ధంగా అబ్బిందిరా అబ్బాయి గంగాధరంగారికి. పదరు పూర్వీకుల తాలూకు పాండిత్య పకర్ల, అగ్రహారంలాగే చిక్కిపోయిందనుకో. అయినా అగ్రహారీకులు అగ్రహారీకులే! ఏనంటావ్. జరి అంచు వంచెని పింజలు పోసికట్టి, సిల్కు లాల్చి వేసుకుని, దాని మీద పట్టు ఉత్తరీయమో, కాశ్మీరు శాలువానో వల్లెవాటుగా వేసుకుని, అపర కాలిదాసులాన్, శ్రీనాథ కవిసార్యభౌముడిలాన్ భాసించేవారు గంగాధరంగారు. వేషంలోనే సుమీ. నోటి

విందుగా పచ్చ కప్పుర విడెం. అంత దూరానికి కూడా వాసికానందకరంగా ఘుమ ఘుమలాడే అత్తరు. మహా తీవిగా వుండే వారులే. కలం పేర్లు పెట్టుకునే సాంప్రదాయం అప్పటి కింకా వ్యాపించలేదురా అబ్బాయి.

అలా బహుసందేహ ఆహార్యాన్ని గంగాధరంగారు ఆమర్చుకున్నా, ఆయనకి గండపెండేరం వెయ్యాలనే ఆలోచన ఎవరికీ రాలేదురా. అంతేకాదు, భీమవరందాటి, ఏ కవితా గోష్ఠలకి ఆయనకి ఆహ్వానమూ రాలేదురా. భీమవరంలోనైనా, ఆహ్వానంతో విమిత్తం పెట్టుకునే వారు కాదురా అబ్బాయి. అటు వంటి అప్రస్తుత విషయాన్ని పట్టించుకుని మనసుని కష్టపెట్టుకునే వారు కాదాయన.


ఆనాటికి తిరుపతి వేంకట కవులు అవధానాలు అవీ చేసి, కావ్యావి వ్రాసి అటు ప్రభువుల మంచి, ఇటు ప్రజల మంచి కూడా మన్ననలు, సన్మానాలు అవీ పొందుతూ ప్రాచుర్యంలోకి వచ్చారు. అక్కడ రాజమహేంద్రవరంలో చిలకమర్తి లక్ష్మీ నరసింహంగారు కూడా "గయోపాఖ్యానం" నాటకం రచించి విశేషమైన జనాదరణ పొందారు. ఇన్నీ కూడా గంగాధరంగారికి కించిత్తు బాధాకరంగానే వుండేవి. ఆ బాధ అమాయవల్ల కాదు. అంతటి గుర్తింపురాక పోయినా, కవకాభిషేకాల్లాంటివి

కాకపోయినా, కనీసం గండపెండేరం వేయించు కోగలిగేటంతటి గుర్తింపైనా, భీమవరంలో వున్న సాహితీ సభ వారి నుంచైనా అభించనందుకు ఆయనకి బాధ కలిగిందిరా అబ్బాయి. భీమవరపు ఫిర్కాకి చెందిన తిరుపతి శాస్త్రిగారికే అంతటి ప్రాచుర్యం కలిగినప్పుడు అందులో కొంతైనా తనకి, అనే కానేక సాహితీ సభల్లో (భీమవరంలోనే అనుకో) పంచ రత్నాలు ఏకధాటిగా వ్రాసి, చదివిన తనకి కలుగకపోవడానికి కారణం అంతుబట్టలేదురా సాపం ఆయనకి.

గండపెండేరం చేయించుకుని సొంతంగా వేసుకోడానికి, ఎవరైనా వెయ్యడానికి చాలా తేడా వుంది కదరా అబ్బాయి.

అక్కడికి తోటి సాహితీ మిత్రులతో అన్నారు కూడాను "మనం కూడా మన సాహితీ సభ తరపున మహా కవి కెవరికైనా బయటి వాళ్లకి కాకపోయినా కనీసం మనలో ఎవరికైనా సరే గండపెండేరం వేసి సత్కరిస్తే బావుంటుందనుకుంటాను. అవసరమైతే ఆ గండపెండేరం తాలూకు ఖరీదు నే భరిస్తాను" అని సూచించారు కూడాను.

"విజయనందోయ్ గంగాధరంగారూ. మీ సూచన బాగుంది. ఆ విధంగా మన వూరు, మన సాహితీ సభ కూడా ప్రసిద్ధి కెక్కుతాయి. దివ్యంగా వుందండి మీరు చెప్పింది... అయితే తిరుపతి వేంకట కవుల్ని



అప్యోనిద్దాం. లక్షణంగానూ, సరసంగా కూడాను వుంటుంది అన్నారావాళ్లు.

గంగాధరంగారు కించపడ్డారనుకో. అయినా అటు వంటి వాటికి జంకే మనిషి కాదుగా. అందుకని "జంట కవుల్ని పిలిస్తే ఇద్దరికీ కూడా గండపెండేరం వెయ్యాలొస్తుంది. ఖర్చు తట్టుకోవడం కష్టమవుతుంది కదండీ" అని ముక్తాయంపించారు.

"పోనీ ఓ పని చేద్దామేమిటండీ. చిలకమర్తివారివో, లేకపోతే శ్రీపాదవారివో అప్యోనిద్దామేమిటి" అంటూ తస్మా వేసా రా ఆ సాహితీ మిత్రులు.

"బాగానే వుంటుందనుకోండి" అంటూ శ్రుతి సరిచేసుకుని, "అయినా పెద్దవాళ్ళని ఎవరైనా గౌరవిస్తారు కదండీ. మనవాళ్ళని మనం గౌరవించుకుంటే బాగుంటుందనుకుంటాను" అని మేఘమల్లార్ రాగంలో పలికించారు వారు.

" గంగాధరంగారి భావం వాళ్ళ కర్ణం కాలేదా అంటావా. అయిందిరా అబ్బాయ్. ఆ మాత్రపు ఇంగిత జ్ఞానం లేనివాళ్ళు కాదులే. ఆయన ధోరణికి, ఆమాయ కత్యానికి ఓ ప్రక్కన నవ్వు - మరో పక్క జాలీ కలిగాయిరా. కుర్రకారైతే ఒక ఆట పట్టిద్దామనే అనుకున్నారు. పెద్దలు వారివడం వల్ల ఆగిపోయారులే.

గండపెండేరం వేయించుకోవాలనే కోరిక మటుకు గంగాధరంగారిని వదలలేదు.

భీమవరంలోనే లక్ష్మణశాస్త్రిగారిని వుండేవారులే. వారు వైయాకరణులు, ఉభయ భాషా ప్రవీణులూను. భీమవరంలో జరిగే సాహితీ గోష్ఠులన్నీ వారి ఆశీర్వచనంతోనే జరిగేవి. ఏ కవిశ్రేష్ఠుడికైనా, ఏ పండితుడికైనా వారి ఆధ్వర్యంలోనే సన్మానం జరిగేది. కాశీ వరకు కూడా ఆయన కీర్తి వ్యాపించి వుందిరా అబ్బాయ్. అటు వంటి లక్ష్మణశాస్త్రిగారి చెవులకి గంగాధరంగారి గండపెండేరం వ్యవహారం సోకింది. 'గంగాపెండేరం గండధరంగారు' అని కుర్రకారు వ్యవహరించడమూ తెలిసింది.

భీమవరంలో వున్న సాహితీ బంధువుల్లో ముఖ్యుల్ని సమావేశపరిచారు శాస్త్రిగారు. 'మన గంగాధరం పాపం, చాలాకాలంగా సాహిత్యంలో కృషిచేస్తున్నాడరా. ప్రోత్సాహకరంగా అతనికి ఏదైనా చిన్న సన్మానం చేద్దామని వుంది. ఏవంటారు?' అన్నారా అబ్బాయ్. కొంతసేపు ఎవరూ మాట్లాడలేదురా. ఆయన ఆంతర్యం తెలిసిన పెద్దలు కొందరు, తల పంకించడంతో అందరూ అంగీకారమాచకంగా తలలూపారు.

గంగాధరంగారి సన్మాన సన్నాహాలు అట్టహాసంగా జరుగుతున్నాయి. లక్ష్మణశాస్త్రిగారు స్వయంగా సన్మానం చేస్తారన్న వార్త అంతటా తెలిసిపోయింది.

ఇహ గంగాధరంగారి సంగతంటావా! చెప్పేదే ముందిరా? ఐరావతాన్నెక్కే దేవేంద్రుడి బుజం తట్టి 'విశేషాలేవీట్' అనడం గొప్పగా వుంది. శాస్త్రి గారంటే గంగాధరంగారి భయప్రపత్తులు చాలా వున్నాయి. 'ఇన్నాళ్ళకైనా తన కోరిక తీరుతోంది కదా' అన్న ఉత్సాహం ఆయన ముఖంలో ప్రస్తుటంగా వుంది. అంత ఉత్సాహంలోను గండపెండేరం విషయమూ,

దానికయ్యే ఖర్చు విషయమూ ఎవరూ ఎత్తరేమిటబ్బా అనే ఆందోళన అంతర్లీనంగా వుండనూ వుంది.

మొత్తంమీద గంగాధరంగారి సన్మానసభ ఏర్పాటైంది. వేదికమీద గంగాధరంగారు, లక్ష్మణశాస్త్రిగారు, సభాధ్యక్షులైన ముబ్బారాయుడుగారు, మరి కొందరు పెద్దలు కూర్చుని వున్నారు. సభాస్థలి సాహిత్యాభిమానులతో నిండుగా వుంది.

సభాధ్యక్షులు లేచి నిలబడి 'మన గంగాధరంగారు, మన భీమవరంలో జరిగే ప్రతి సాహితీ సమావేశంలోను క్రమం తప్పకుండా పాల్గొంటూ వస్తున్నారు. మొక్కవోని పాటవంతో, పంచరత్నాలు మనకు వినిపిస్తూ వున్నారు. వారిని విధంగా సత్కరించే భాగ్యం కలగడం మన సభకి గర్వకారణంగా వుంది. అందునా, పుంభావ సరస్వతులైన లక్ష్మణశాస్త్రిగారి చేతులమీదుగా ఈ వేడుక జరగడం మరి ఆనందకరంగా వుంది" అంటూ ముగించారు.

వెంటనే వేద పండితులు ఆశీర్వచన పనసలు చదివారు. పిమ్మట లక్ష్మణశాస్త్రి లేచి నిలబడ్డారు.

'మా గంగాధరం అగ్రహారీకుడు. వారి పూర్వులు భారతికి ఎవలేని సేవలు చేసివున్నారు. ఆ వాసన ఈ చిరంజీవికి కూడా అబ్బింది. అనేక సభల్లో తన పంచ రత్నాలతో మనల్ని అలరించి వున్నవాడు. చక్కటి విగ్రహ పుష్టి కలవాడు. ఇతగాడు లేచి సాహితీసభ, గంభీరమైన కంఠంతో చదివే పంచరత్నాలు వినిపించని సాహితీ సభ శోభించలేదు. ఇతగాడిని ఉచిత రీతిలో సత్కరించాలని మన వారందరూ అనుకోవడం జరిగింది. అది స్వయంగా చేసి, ఇతగాడిని రంజింపచేయాలనే అభిలాష నేను వ్యక్తీకరించడమూ జరిగింది.

కవిత్యమనేది దిరిసెన పువ్వు లాంటిది. లోహాలా కఠినమైనటువంటిది కాదు. అందువల్ల కుసుమాలలో మహారాజ్ఞి అయిన మల్లె సుమాలతో ఈ చిరంజీవిని సత్కరిస్తున్నాను. గండపెండేరముల వంటి బరువులతో ఇతగాడి సాహితీ ఔన్నత్యాన్ని దిగజార్చడమకోలేదు. అంతకన్నా విలువైనటువంటి 'పంచరత్న సార్వభౌమ' అనే బిరుదును ప్రధానం చేస్తున్నాను' అంటూ పాడుగ్గా, దట్టంగా కట్టిన మల్లెల మాలని గంగాధరంగారి మెడలో వేశారా అబ్బాయ్, శాస్త్రిగారు.

సభలో ఇతర ధ్యనులేవీ వినిపించకుండా కరతాళ ధ్యనులు చెలరేగాయి. బరువైన మల్లెమాల మెడ వలంక రించగా ఆవగ త శిరస్కులయ్యారు గంగాధరం గారు. 'పంచరత్న సార్వభౌమ' అనే మకుటంతో గంగాధరంగారి మీద పంచరత్నాలు చదివాడా ఒక స్థానిక కవీశ్వరుడు.

అదిరా అబ్బాయ్. ఆ విధంగా గంగాధరంగారి సన్మాన సభ జరుగడంగా జరిగింది. 'గండపెండేరం' అన్న ఆలోచన ఆయన మనసులోంచి మళ్ళీ బయటకు రాలేదురా."

కాలమేదాటని కథ

ఆ మెంటల్ హెల్త్ వేరు

కొలేజీలో చదివే ముబ్బారావుకు ప్రతిరోజూ పిటి బస్సులో కనబడ్డ అందమైన ఆడపిల్లల్ని పలకరించడం ఒక అలవాటు!!

ఎలాటి అమ్మాయివైనా ఏదో విధంగా పలకరించడానికి ఎన్ని రకాల కుయుక్తులు పన్నాలో అన్ని రకాల కుయుక్తులు పన్ని, వాళ్ళను పలకరించేవాడు. అలా వాళ్ళను పలకరించి తనేదో ఘనకార్యం సాధించినట్టు మిత్రుల దగ్గర ఫోజాలు కోట్టేవాడు.

ఇలా కొన్నేళ్ళు గడిచేప్పటికి ముబ్బారావు 'నైకాలజి' అర్థమైన అమ్మాయిలు ఇతనికెలా బుద్ధి చెప్పాలా అని ఎదురు చూస్తున్నాడు. చివరికి వారంతా కంపి ఓ కొత్త అమ్మాయికి, ముబ్బారావు పనిపట్టే కార్యకమం అప్ప



గించారు.

కొత్త అమ్మాయి బస్సులో కనిపించగానే ముబ్బారావు ఆ అమ్మాయి ప్రక్కనే చేరి, ఆ మాటా ఈ మాటా పలకరించి "మీది గుంటూరు కదండీ?" అన్నాడు.

"కాదు... మాది గుడివాడ!" అంది ఆ అమ్మాయి.

"మీ ఫాదర్ హెడ్ మాస్టర్ కదా?" అన్నాడు, ముబ్బారావు

"మా ఫాదర్ సోఫ్ట్ మాస్టర్!" అంది ఆ అమ్మాయి.

"అయితే మిమ్మల్ని చాలా పార్లు కలిసినట్టు గుర్తు! ఎక్కడో గుర్తురావడంలేదు!" అన్నాడు ముబ్బారావు.

అతను వాడిన మాటల్లో వ్యంగ్యానికి అతనికే పట్టలేనంత ఆనందంగా వుంది!

అయితే ఆ అమ్మాయి "నేను మెంటల్ హాస్పిటల్ లో వర్కుగా పని చేస్తున్నాను! ఇప్పుడు మీ హెల్త్ - ఐ మీన్ 'మెంటల్ హెల్త్' ఎలా వుంది?" అంది.

బస్సులో జనమంతా ఘొల్లుమనడంతో ముబ్బారావు బస్సు దిగక తప్పలేదు.

— ఎం.డి.సౌజన్య